



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII |

MONDAY, JUNE 6, 2022 / JYAISTHA 16, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયેનું.

નંબર પી.ઓ.એલ./જાહેરનામું/૩૭(૧)/વશી-૧૪૮૮/૨૦૨૨. તાજેતરમાં હિંમતનગર ખાતે થયેલ કોમ્યુનલ બનાવ તથા જુદા જુદા ખાનગી ઈનપુટો ધ્યાને લેતા જિલ્લામાં અસામાજિક તત્વો દ્વારા અઘટિત બનાવ ન બને તે માટે, તેમજ જિલ્લામાં કાયદો અને વ્યવસ્થા જળવાઈ રહે તે સારૂ પોલીસ અધિક્ષકશ્રી, સાબરકાંઠાએ તેઓના તા.૦૫/૦૫/૨૦૨૨ ના રોજ રજુ કરેલ પત્રની વિગતે સમગ્ર જિલ્લામાં કાયદો અને વ્યવસ્થા જળવાઈ રહે તથા કોઈ અનિચ્છનીય બનાવ ન બને તે માટે તકેદારીના પગલાં રૂપે પ્રતિબંધક આદેશ બહાર પાડવા વિનંતી સહ દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાયેલ છે.

વાસ્તે હું, એચ. આર. મોદી, (જી.એ.એસ.), અધિક જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭ (૧) થી મને મળેલ અધિકારની રૂએ, આથી સાબરકાંઠા જિલ્લાના સમગ્ર વિસ્તારમાં તારીખ ૧૧મી મે, ૨૦૨૨ ના કલાક ૬-૦૦ કલાક થી તારીખ ૨૫મી મે, ૨૦૨૨ના કલાક ૨૪-૦૦ સુધી નીચે મુજબની સુચનાઓની તમામ સંબંધીતોએ અમલવારી કરવા હુકમ કરું છું.

જાહેરનામાનો પ્રતિબંધિત વિસ્તાર

કલેક્ટર અને જિલ્લા મેજિસ્ટ્રેટશ્રી, સાબરકાંઠાની હકુમત હેઠળનો સમગ્ર વિસ્તાર.

જાહેરનામાનો પ્રતિબંધિત સમયગાળો

તારીખ ૧૧મી મે, ૨૦૨૨ ના કલાક ૬-૦૦ કલાક થી તારીખ ૨૫મી મે, ૨૦૨૨ના કલાક ૨૪-૦૦ સુધી (બંને દિવસો સહિત) ૧૫ દિવસ માટે અમલમાં રહેશે.

પ્રતિબંધિત કૃત્યો

(૧) જેનાથી શારીરિક ઈજા પહોંચાડવા અંગે ઉપયોગમાં લઈ શકે તેવા શસ્ત્રો જેમ કે, શસ્ત્રો, દંડા, તલવાર, ભાલા, સોટા, ટોટા, બંદુક, ચપ્પુ, લાઠી કે તેવી બીજી કોઈ વસ્તુઓ લઈ જવા અંગે અથવા સાથે લઈને ફરવાનું.

- (૨) કોઈપણ ખર્ચ જાય તેવા પદાર્થ અથવા જલ્દી સળગી ઉઠે તેવી વસ્તુઓ બીજા સ્ફોટક પદાર્થો લઈ જવા અંગે અથવા સાથે લઈને ફરવાનું.
- (૩) પથ્થરો કે બીજા હથિયારો કે હથિયારો ફેંકવાના કે નાખવાના યંત્રો કે સાધનો એકઠા કરવા તથા સાથે લઈ જવા અંગે કે તૈયાર કરવા કે સાથે લઈને ફરવાનું.
- (૪) સળગતી કે પેટાવેલી મશાલ સરઘસમાં લઈ જવા બાબત.
- (૫) વ્યક્તિઓ અથવા તેના શબ, આકૃતિ કે આકાર અથવા પુતળા દેખાડવાનું.
- (૬) લોકોએ ભુમ પાડવાની કે ગીતો ગાવાની કે વાદ્ય વગાડવા બાબત.
- (૭) અપમાન કરવાના અથવા જાહેર કરવાના ઈરાદાથી બિભત્સ સુત્રો પોકારવાનું જેનાથી સુરૂચિ અથવા નીતિનો ભંગ થાય તેવું ભાષણ કરવાનો તથા હાવભાવ તથા ચેષ્ટા કરવાનું તથા પત્રો, પત્રિકાઓ, પ્લેકાર્ડો, ચિત્રો, નિશાનીઓ દેખાડવાનું અથવા ફેલાવો કરવાનું કે સાથે રાખીને ફરવાનું.

**“અપવાદ : નીચેની વ્યક્તિઓને લાગુ પડશે નહીં.”**

- (૧) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી અથવા અધિકૃત કરેલ કોઈપણ અધિકારીશ્રીએ શારીરિક અશક્તિના કારણે લાકડી કે લાઠી લઈ જવાની પરવાનગી આપી હોય તે વ્યક્તિઓ.
- (૨) સરકારી નોકરી કે કામ કરતી વ્યક્તિઓ કે જેના ઉપરની અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ ઉપર સાથે રાખવાનું આવશ્યક હોય.
- (૩) કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખીતમાં મંજૂરી આપી હોય તેવી સંસ્થા કે વ્યક્તિઓ.
- (૪) ખેતીના કામે ઓજારો લઈ જતાં ખેડૂતો.
- (૫) સરકારશ્રીના સરકારી કાર્યક્રમ.

**“જાહેરનામાનો ભંગ કરતાં દંડની જોગવાઈ”**

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્સ ૧૮૫૧ના ગુજરાત પોલીસ અધિનિયમની કલમ-૧૩૫(૧) હેઠળ ઓછામાં ઓછી ચાર માસ અને વધુમાં વધુ એક વર્ષની કેદની સજા થઈ દંડને પાત્ર થશે. તેમજ ભારતના ફોજદારી અધિનિયમ, ૧૮૬૦ના ૪૫મા અધિનિયમની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મેં આજ તારીખ ૬ઠ્ઠી મે, ૨૦૨૨ના રોજ મારી સહી તથા કચેરીનો સિક્કો કરી આપ્યો.

એચ. આર. મોદી,  
અધિક જિલ્લા મેજિસ્ટ્રેટ,  
સાબરકાંઠા, હિંમતનગર.

**જાહેરનામું**

**ગુજરાત પોલીસ અધિનિયમ, ૧૯૫૧ની કલમ-૩૭(૩) અન્વયેનું.**

નંબર પી.ઓ.એલ./જાહેરનામું/૩૭(૩)/વશી-૧૪૮૮/૨૦૨૨.—તાજેતરમાં હિંમતનગર ખાતે થયેલ કોમ્યુનલ બનાવ તથા જુદા જુદા ખાનગી ઈનપુટો ધ્યાને લેતા જિલ્લામાં અસામાજિક તત્વો દ્વારા અઘટિત બનાવ ન બને તે માટે, તેમજ જિલ્લામાં કાયદો અને વ્યવસ્થા જળવાઈ રહે તે સારૂ પોલીસ અધિક્ષકશ્રી, સાબરકાંઠાએ તેઓના તા.૦૫/૦૫/૨૦૨૨ ના રોજ રજુ કરેલ પત્રની વિગતે સમગ્ર જિલ્લામાં કાયદો અને વ્યવસ્થા જળવાઈ રહે તથા કોઈ અનિચ્છનીય બનાવ ન બને તે માટે તકેદારીના પગલાં રૂપે પ્રતિબંધક આદેશ બહાર પાડવા વિનંતી સહ દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાયેલ છે.

વાસ્તે હું, એચ. આર. મોદી, (જી.એ.એસ.), અધિક જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭ (૩) થી મને મળેલ અધિકારની રૂએ, આથી આદેશ આપું છું. કે, સાબરકાંઠા જિલ્લાના સમગ્ર વિસ્તારમાં સક્ષમ અધિકારીશ્રીની લેખીત પરવાનગી સિવાય તારીખ ૧૧મી મે, ૨૦૨૨ ના કલાક ૬-૦૦ કલાક થી તારીખ ૨૫મી મે, ૨૦૨૨ના કલાક ૨૪-૦૦ સુધી ચાર કરતાં વધારે માણસોએ ભેગા થવું નહીં અથવા કે કોઈ સભા ભરવી કે બોલાવવી નહીં તેમજ સરઘસ કાઢવું નહિં. વધુમાં સરકારી કચેરીઓ આગળ ધરણા, ઉપવાસ, દેખાવોની પ્રવૃત્તિઓ કરવી નહીં.

**ખુલાસો :**

આ હુકમ જે માણસ સરકારી નોકરીમાં અથવા કામગીરીમાં હોય તેને અથવા હોમગાર્ડ કે જેઓ સરકારી ફરજ ઉપર હોય તેઓને તેમજ અન્ય સરકારી કાર્યક્રમને લાગુ પડશે નહીં. આ હુકમનો ભંગ કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫ (૧) તેમજ ભારતના ફોજદારી અધિનિયમ, ૧૯૬૦ના ૪૫મા અધિનિયમની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મેં આજ તારીખ દૃઢી મે, ૨૦૨૨ના રોજ મારી સહી તથા કચેરીનો સિક્કો કરી આપ્યો.

એચ. આર. મોદી,  
અધિક જિલ્લા મેજિસ્ટ્રેટ,  
સાબરકાંઠા, હિંમતનગર.

**જાહેરનામું****ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયેનું.**

નંબર ડીસી/પીઓએલ-૧/બોરવેલ/જાહેરનામું/૩૭(૧)/૧૪-૧૪૮૦/૨૦૨૨.-ઉપસચિવશ્રી, (કાયદો અને વ્યવસ્થા) ગૃહ વિભાગ, સચિવાલય, ગાંધીનગરના પત્ર ક્રમાંક : વિ.૧/કવઅ/૧૦૨૦૧૪/૧૨૩૭૮, તારીખ ૨૧-૬-૧૪ ના ફેક્સ પત્ર અન્વયે તથા પોલીસ અધિક્ષકશ્રી, સાબરકાંઠા, હિંમતનગરે તેમના તારીખ ૫મી મે, ૨૦૨૨ના પત્રથી વિવિધ સ્થળોએ છેલ્લા ઘણા સમયથી ખુલ્લા બોરવેલમાં બાળકો પડી જવાની ઘટનાઓ બનતાં આ બાબત ગંભીર હોઈ તે નિવારણ માટે રાજ્ય સરકારે તકેદારીના પગલાંરૂપે પ્રતિબંધક આદેશ બહાર પાડવા દરખાસ્ત કરેલ છે. જે પરત્વે નીચે મુજબ હુકમ કરવો જરૂરી જણાવેલ છે.

વાસ્તે હું, એચ. આર. મોદી, (જી.એ.એસ.), અધિક જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭(૧) થી મને મળેલ અધિકારની રૂએ આથી સાબરકાંઠા જિલ્લાના સમગ્ર વિસ્તારમાં તારીખ ૧૧મી મે, ૨૦૨૨ ના કલાક ૬-૦૦ કલાક થી તારીખ ૨૫મી મે, ૨૦૨૨ના કલાક ૨૪-૦૦ સુધી નીચે મુજબની સુચનાઓની તમામ સંબંધીતોએ અમલવારી કરવા હુકમ કરુ છું.

- (૧) સાબરકાંઠા જિલ્લાના જે તે વિસ્તારમાં બોરવેલ બનાવતા પહેલાં સંબંધિત વિભાગની મંજૂરી મેળવે છે. તે અંગેની ખાતરી જમીન માલિક/બોરના માલિક તથા બોર બનાવનાર એજન્સીએ સંબંધિત પોલીસ સ્ટેશન અધિકારીને કરવાની રહેશે.
- (૨) બોરવેલ બનાવ્યા બાદ કોઈ જાનહાનિ થાય નહીં અથવા બોરવેલમાં કોઈ બાળક, અન્ય વ્યક્તિ કે જાનવર પડી ન જાય તેમજ અકસ્માત ન સર્જાય તે અંગેના તમામ તકેદારીના પગલાં જેવા કે, બોરને ફરતી મજબૂત ફેન્સીંગવાડ/મજબૂત ફરતી દિવાલ કરાવવાની રહેશે અને તે અંગેની ખાતરી સંબંધિત પોલીસ સ્ટેશનના અધિકારીને કરાવવાની રહેશે.
- (૩) જુના તથા બંધ પડેલ અથવા અવાવરી પરિસ્થિતિ હોય તેવા બોરવેલોના જમીન માલિકોને પણ ઉપરોક્ત કાળજી રાખવાની રહેશે.

આ કામે હુકમનો ભંગ કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મેં આજ તારીખ દૃઢી મે, ૨૦૨૨ના રોજ મારી સહી તથા કચેરીનો સિક્કો કરી આપ્યો.

એચ. આર. મોદી,  
અધિક જિલ્લા મેજિસ્ટ્રેટ,  
સાબરકાંઠા, હિંમતનગર.

